

GS, MS અને C.S. પાર્થો
ગેલ્વેનાઈઝેશન MS ચોરસ
અને લંબચોરસ પાર્થો
IBR પાર્થો અને IBR ફીટીંગ્સ
MS અને GI ફીટીંગ્સ અને વાલ્વ
ચેનલ એન્ગલ, બીમ, પ્લેટ

MUGATLAL B. & SONS

"મુગટ હાઉસ",
 ઉદ્યાન મેઈનરોડ, કિષ્કા પેટ્રોલ પંપની બાજુની ગલીમાં સુરત.
 ● બ્રાન્ચ : પ્લોટ નં.-૬૦૫, રોડ નં.-૬, G.I.D.C., સચીન.
 ફોન : ૨૩૬૮૬૧૧, ૨૩૪૨૪૭૦ (મો.) ૯૮૨૪૧૦૬૩૩૩ સચીન
 ● E-mail : info@mugatlabsons.com ●

ગુજરાતમિત્ર

તથા ગુજરાતદર્પણ સ્થાપના: ૧૮૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા
 તંત્રી : મુદ્રક : પ્રકાશક : ભરત પ્રવીણકાન્ત રેશમવાળા

વડોદરા

Make Safety Your Top Priority

Application for KSB Make Fire Fighting Pumps

- Industries & Factories
- Commercial & Residential Buildings
- Hospitals, Hotels, Malls, Schools & Colleges

Pooja Agencies

'POOJA HOUSE' 2/860, RING ROAD, OPP. SUB-JAIL, SURAT-395002, GUJARAT
 Phone : ++91-261-2313450/2328450
 E-mail: Surat @poojagroup.com

41

માસિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail: mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૯, ફેક્સ: ૨૫૯૯૯૯૯, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPA
 Regd.No. SRT-006/2024-26 * RNI No.1597/57

વર્ષ: ૧૬૪ * * * સંવત ૨૦૮૨ ભાદરવો સુદ છઠ ગુરુવાર ૧૭ સપ્ટેમ્બર, ૨૦૨૬ * * * દૈનિક : ૮૯ - અંક : ૨૭૭

પાનાં ૧૨+૪ કિંમત રૂ ૫.૦૦

UPI ચાર્જ પર રાજકીય ધમાસાણ: વેપારીઓ-વિપક્ષનો ભારે વિરોધ

EPFOની માસિક વેતન મર્યાદા વધીને 25,000 કરાઈ

51 લાખ નવા કર્મચારીઓને મળશે સીધો લાભ આજે વિશ્વકર્મા જયંતીથી લાગુ થશે નવો નિયમ

12 વર્ષ પછી ફેરફાર: આ પહેલાં 2014માં વેતન મર્યાદા રૂ. 6,500થી વધારીને રૂ. 15,000 કરવામાં આવી હતી

નવી દિલ્હી, તા. 16 (પીટીઆઈ): કેન્દ્રીય કેબિનેટે બુધવારે કર્મચારી ભવિષ્ય નિધિ સંગઠન (EPFO) હેઠળ ફરજિયાત કવરેજ માટેની માસિક વેતન મર્યાદા રૂ. 15,000થી વધારીને રૂ. 25,000 કરવાના મહત્વના પ્રસ્તાવને મંજૂરી આપી દીધી છે.

12 વર્ષના લાંબા ગાળા બાદ કરાયેલા આ ઐતિહાસિક સુધારાથી દેશના 51 લાખથી વધુ નવા કર્મચારીઓને સીધો લાભ મળશે. અત્યાર સુધી રૂ. 15,000થી વધુ શરૂઆતી પગાર

લિંક્ડ ઇન્સ્યોરન્સ (EDLI) હેઠળ આકર્ષક લીમા કવર મળશે. છેલ્લે 2014માં વેતન મર્યાદા વધારવામાં આવી હતી. દેશમાં વધતી આવક અને ઔપચારિક રોજગાર ક્ષેત્રના વિસ્તારને લીધે આ નિર્ણય લેવાયો છે, જેનાથી સરકાર પર વાર્ષિક રૂ. 11,339 કરોડ અને 5 વર્ષમાં રૂ. 56,696 કરોડનું નાણાકીય ભારણ આવશે.

મનસુખ માંડવિયાએ જણાવ્યું કે આ નિર્ણયથી રોજગારીનું ઔપચારિકરણ ઝડપી બનશે. નોંધનીય છે કે EPFO હાલ 7.98 કરોડ સક્રિય સભ્યો અને 82 લાખ પેન્શનરોને સેવાઓ પૂરી પાડે છે.

UPI ચાર્જ પાછો ખેંચવાનો કોઈ પ્રશ્ન જ નથી: સરકારની સ્પષ્ટતા રાહુલ ગાંધીએ 'UPI ટેક્સ' ગણાવી ઘેરાઈ

વિગ્ના અને માસ્ટરકાર્ડ જેવી અમેરિકી કંપનીઓને લાભ પહોંચાડવા માટે આ પગલું ભરવામાં આવ્યું હોવાનો કોંગ્રેસનો આક્ષેપ, સરકારનો ઈનકાર

નવી દિલ્હી, તા. 16 (પીટીઆઈ): યુનિફાઈડ પેમેન્ટ્સ ઇન્ટરફેસ (UPI) પર ચાર્જ વસુલવાના નિર્ણય સામે વિપક્ષી દળોએ સરકાર પર પ્રહારો તીવ્ર બનાવ્યા છે અને તેને તાત્કાલિક પાછો ખેંચવાની માંગ કરી છે. જોકે, સરકારે સ્પષ્ટ કર્યું છે કે આ નિર્ણય રદ કરવાનો કોઈ પ્રશ્ન જ ઊભો થતો નથી.

લગભગ છ વર્ષથી ચાલી આવતી સંપૂર્ણ મફત UPI સેવાઓનો અંત આણતા સરકારે રૂ. 2,000થી વધુના વેપારી ટ્રાન્સક્ટ પર 0.4 ટકા મર્યાદિત ડિસ્કાઉન્ટ રેટ (MDR) ફી લાદી છે, જ્યારે વ્યક્તિ-થી-વ્યક્તિ (P2P) ટ્રાન્ઝેક્શન અને નાના પેમેન્ટ્સને આ ચાર્જમાંથી મુક્ત રાખવામાં આવ્યા છે. નાણાં મંત્રાલયે સ્પષ્ટતા કરી છે કે રૂ. 2,000થી વધુના UPI વ્યવહારો પર 0.4 ટકા MDR લાદવાના નિર્ણય પાછળ કોઈ વિદેશી દબાણ નથી.

લોકસભામાં વિપક્ષના નેતા રાહુલ ગાંધીએ વડા પ્રધાન નરેન્દ્ર મોદી પર અમેરિકી પ્રમુખ ડોનાલ્ડ ટ્રમ્પને ખુશ કરવાનો આરોપ લગાવતા આ નિર્ણયને 'UPI ટેક્સ' ગણાવ્યો ... અનુસંધાન પાના 11 પર

પેટ્રોલ પંપો પર રૂ.2000થી વધુના UPI પેમેન્ટ બંધ કરવાની ચીમકી

રૂ. 5 ફ્લેટ MDR ચાર્જ સામે ડીલરોમાં રોષ; ફરી કેશ પેમેન્ટ તરફ શિફ્ટ થવાની ચેતવણી

NPCI દ્વારા પેટ્રોલ પંપો પર રૂ. 2,000થી વધુના UPI ટ્રાન્ઝેક્શન પર રૂ. 5 નો ફ્લેટ મર્યાદિત ડિસ્કાઉન્ટ રેટ (MDR) લાગુ કરવામાં આવતાં દિલ્હી-NCR, મુંબઈ, ચૂબી, પંજાબ, કર્ણાટક અને રાજસ્થાનના ડીલરોએ ડિજિટલ પેમેન્ટ બંધ કરીને કેશ પેમેન્ટ સ્વીકારવાની ચેતવણી આપી છે. પેટ્રોલ પંપ ડીલરોનું કહેવું છે કે ઈંધણ પર તેમનું માર્જિન પ્રતિ લીટર માત્ર રૂ. 2.40 થી રૂ. 3.40 જેટલું મર્યાદિત હોય છે, તેથી દર ટ્રાન્ઝેક્શનને રૂ. 5 નો વધારાનો ચાર્જ તેમના માર્જિનને ભારે નુકસાન પહોંચાડશે. એમ્પાવરિંગ પેટ્રોલિયમ ડીવર્સ ફાઇન્ડેશન (EPDF) ના વડાશ્રી મુજબ, પેટ્રોલ પંપો પર થતા કુલ પેમેન્ટમાંથી લગભગ 20% ટ્રાન્ઝેક્શન

ચીનમાં શરૂ થઈ હાઈટેક ફેક્ટરી: દર 10 મિનિટે તૈયાર થશે એક હુમનોઇડ

રોબોટ બનાવશે રોબોટ!

યુનિટેક કંપનીના સ્માર્ટ પ્લાન્ટમાં વાર્ષિક 10,000 રોબોટ ઉત્પાદન કરવાની ક્ષમતા; AI અને ડિજિટલ ડ્રેનથી ચાલશે આખી સિસ્ટમ

ચીનમાં વિજ્ઞાનકલ્પના ફિલ્મ જેવો નજરો હવે વાસ્તવિકતા બની ગયો છે. 'યુનિટેક રોબોટિક્સ' કંપનીએ દક્ષિણ ચીનના લિયુગોઇ શહેરમાં 14,000 ચોરસ મીટરમાં ફેલાયેલી એક વિશાળ હુમનોઇડ

રોબોટ ફેક્ટરી શરૂ કરી છે, જ્યાં માનવોની ખૂબ ઓછી મદદથી રોબોટ્સ જ બીજા રોબોટ્સનું નિર્માણ કરી રહ્યા છે. આ પ્લાન્ટમાં દર 10 મિનિટે એક નવો ઈન્ડસ્ટ્રિયલ હુમનોઇડ રોબોટ બનીને તૈયાર થાય છે. પ્લાન્ટની વાર્ષિક ઉત્પાદન ક્ષમતા 10,000 રોબોટ્સની છે. અહીં મુખ્યત્વે યુનિટેકની 'Walker S' અને 'Cruzer' સિરીઝનું ઉત્પાદન કરવામાં આવે છે. ફેક્ટરીમાં સામગ્રીનું અનલોડિંગ, સ્ટેકિંગ અને એક

જગ્યાએથી બીજી જગ્યાએ સ્પેસપાર્ટ્સ પહોંચાડવાનું કામ Cruzr Y1 અને Cruzr S2 મોડેલના રોબોટ્સ સંભાળે છે. યુનિટેક અને 'સિમેન્સ' દ્વારા વિકસિત 'સ્માર્ટ ડ્રેન' ડિજિટલ સિસ્ટમ દ્વારા સમગ્ર પ્લાન્ટનું સંચાલન થાય છે. તે પાર્ટ્સના પ્લાનિંગથી લઈને ક્વોલિટી ચેક સુધીનું કામ આપમેળે કરે છે. કોઈપણ રોબોટને ફેક્ટરીમાંથી બહાર મોકલતા પહેલાં તેનું 4 કલાક સુધી કઠોર મશીન

દિલ્હી સાયરી

પક્ષપલટુ ધારાસભ્યો માટે ૨૦ વર્ષના પ્રતિબંધની માંગ

કોઈ રાજકીય પક્ષની ટિકિટ પર ચૂંટાયેલા સાંસદ કે ધારાસભ્યને પક્ષ બદલવાની અને જાહેર જીવનમાં ટકી રહેવાની મંજૂરી આપવી જોઈએ? પક્ષપલટા અને રાજકીય વિભાજનને કારણે પક્ષપલટા વિરોધી કાયદાની ફરી એકવાર કસોટી થઈ રહી છે, ત્યારે યુવાઓની આગેવાની હેઠળની કોકરોજ જનતા પાર્ટી (સીજેપી) એ ગઈ કાલે રાજ્યસભાના સાંસદ અને અગ્રણી વકીલ કપિલ સિંઘલ દ્વારા પક્ષપલટુ ધારાસભ્યો પર ૨૦ વર્ષના પ્રતિબંધ મૂકવાની માંગને સમર્થન આપ્યું હતું. જોકે, સીજેપી નેતૃત્વએ દલીલ કરી હતી કે, આટલું પણ અપૂરતું છે અને ગેરવારંક હેરવાળો સમયગાળો લંબાવીને ૨૦ વર્ષ કરવો જોઈએ.

સીજેપી નેતા અમિતજી દીપકે આ પ્રકારના પ્રતિબંધોને 'સમયની માંગ' ગણાવતાં દલીલ કરી હતી કે, એક રાજકીય પક્ષના જનાદેશ અને ચૂંટણી ચિન્હ પર ચૂંટાયેલા ધારાસભ્યો જાહેર હોદ્દા જાળવી રાખીને પક્ષપલટો કરવા માટે મુક્ત ન હોવા જોઈએ. આ પગલું કોર્ટમાં સિંઘલ દ્વારા બંધારણની દસમી અનુસૂચિમાં સુધારા કરવાની માંગ બાદ ... અનુસંધાન પાના 11 પર

તા. ૧૬-૦૯-૨૦૨૬નું વડોદરા શહેરનું **હવામાન**

વરસાદ (૧૮.૦૦) **આજનો** (૭૪.૦૦) **મોસમનો** (૩૨.૦૦) **મોસમનો** (૭૪.૦૦) **મોસમનો** (૭૪.૦૦)

તાપમાન **મહત્તમ** **લઘુત્તમ** **ભેજ**

૩૨.૦૦ ૨૫.૦૦ ૭૪.૦૦

ભારત સાથે મુક્ત વેપાર કરારને ન્યૂઝીલેન્ડની સંસદની મંજૂરી

ભારતના 100 ટકા ઉત્પાદનો પર ડ્યુટી ફ્રી એન્ટ્રી

ગ્રીનો ડ્યુટીના કારણે ભારતના ટેક્સટાઇલ અને ગાર્મેન્ટ્સ જેવા ક્ષેત્રોને મોટો ફાયદો થશે

આ કરારથી ન્યૂઝીલેન્ડની રોજગારી અને આવકમાં થશે વધારો, 15 વર્ષમાં 20 અબજ ડોલરનું સીધું રોકાણ કરશે

નવી દિલ્હી, તા. 16 (પીટીઆઈ): ન્યૂઝીલેન્ડની સંસદે ભારત સાથેના 'ઐતિહાસિક' મુક્ત વ્યાપાર કરાર (FTA)ને આખરી મંજૂરી આપી દીધી છે. આ જાહેરાત કરતાં ન્યૂઝીલેન્ડના વડા પ્રધાન ક્રિસ્ટોફર લક્સને સોશિયલ મીડિયા પર જણાવ્યું હતું કે આ કરારથી 1.4 અબજ ભારતીય ગ્રાહકો માટે ન્યૂઝીલેન્ડના ઉત્પાદનોના દ્વાર ખુલશે, જેનાથી તેમના દેશમાં રોજગારી અને આવકમાં વધારો થશે.

આ વેપાર કરાર આવતા મહિનેથી અમલમાં આવે તેવી પૂરી શક્યતા છે, જ્યારે ભારતમાં કેબિનેટની મંજૂરી બાદ તેનો અમલ થશે. ડિસેમ્બર 2025માં પૂર્ણ થયેલી વાટાઘાટો બાદ આ કરાર પર હસ્તાક્ષર કરવામાં આવ્યા હતા.

આ મુક્ત વેપાર કરાર હેઠળ ન્યૂઝીલેન્ડ ભારતના 100 ટકા નિકાસ ઉત્પાદનો જેવા કે કાપડ, ચામડાના શૂઝ, રત્નો અને આભૂષણો, એન્જિનિયરિંગ સામાન અને પ્રોસેસ

ફૂડ પરની કસ્ટમ ડ્યુટી સંપૂર્ણપણે નાબૂદ કરશે. બીજી તરફ, ભારતે ન્યૂઝીલેન્ડની 70 ટકા ટેરિક્સ લાઇન્સ પર છૂટછાટ આપી છે, જ્યારે રેરી ઉત્પાદનો, ખાંડ અને કૃષિ ક્ષેત્રના 29.97 ટકા સંવેદનશીલ ઉત્પાદનોને કરારની બહાર રાખીને સ્થાનિક ખેડૂતોનું રક્ષણ કર્યું છે.

આ કરારની સૌથી મહત્વની બાબત એ છે કે ન્યૂઝીલેન્ડે 15 વર્ષમાં ભારતમાં 20 અબજ ડોલરના વિદેશી સીધા રોકાણ (FDI)ની પ્રતિબદ્ધતા દર્શાવી છે. વધુમાં, સેવા ક્ષેત્રે ભારતને ન્યૂઝીલેન્ડના 118 ક્ષેત્રોમાં સીધો પ્રવેશ મળશે. ભારતીય કુશળ વ્યાવસાયિકો માટે 5,000 અસ્થાયી રોજગાર વિઝા અને વિદ્યાર્થીઓ માટે વિશેષ પોસ્ટ-સ્ટડી વર્ક વિઝાની જોગવાઈ પણ કરવામાં આવી છે, જે બંને દેશો વચ્ચેના દ્વિપક્ષીય સંબંધોને નવી ઊંચાઈ પર લઈ જશે.

5 દાયકાની સફર અને 250થી વધુ ફિલ્મો; 22 સપ્ટેમ્બરે કેવડિયા ખાતે અપાશે ભારતીય સિનેમાનો સૌથી મોટો એવોર્ડ

‘અંકુર’, ‘મંથન’, ‘મિથિના ઓટા’ અને ‘હંસગીથે’ જેવી કલાસિક ફિલ્મોમાં તેમના અભિનયની ભારે પ્રશંસા થઈ હતી

નવી દિલ્હી, તા. 16 (પીટીઆઈ): ‘મિથિના ઓટા’, ‘હંસગીથે’, ‘અંકુર’ અને ‘મંથન’ જેવી કલાસિક ફિલ્મોમાં હિન્દી

2024ના પ્રતિષ્ઠિત દાદાસાહેબ ફાળકે એવોર્ડ માટે અનંત નાગની પસંદગી

પાઠવતાં કહ્યું હતું કે, ‘અનેક દાયકાઓથી તેમના સહજ અભિનય, અદ્ભુત વૈવિધ્યતા અને તેજસ્વિતાએ ભારતીય સિનેમા, ખાસ કરીને કન્નડ સિનેમા પર ખૂબ જ ઊંડી છાપ છોડી છે. તેમણે જે પણ ભૂમિકા ભજવી છે, તેમાં તેઓ એક દુર્લભ ઊંડાણ અને પ્રામાણિકતા લાવ્યા છે.’

એક્સ પરની એક પોસ્ટમાં પીએમ મોદીએ આ એવોર્ડને ‘ખરેખર એક પ્રતિષ્ઠિત કલાકાર માટે યોગ્ય સન્માન’ ગણાવ્યું હતું. પ્રેસ ઈન્ફોર્મેશન બ્યુરો (પીઆઈબી) દ્વારા બહાર પાડવામાં આવેલી એક અખબારી યાદીમાં જણાવવામાં આવ્યું છે કે, ‘દાદાસાહેબ ફાળકે એવોર્ડ સિલેક્શન કમિટીની ભલામણ ... અનુસંધાન પાના 11 પર

અને કન્નડ સિનેમામાં પોતાના પ્રભાવશાળી કામ માટે જાણીતા દિગ્ગજ અભિનેતા અનંત નાગને વર્ષ 2024 માટે દાદાસાહેબ ફાળકે એવોર્ડથી સન્માનિત કરવામાં આવશે. તેમ સરકારે બુધવારે જાહેરાત કરી હતી.

પાંચ દાયકામાં ૨૫૦થી વધુ ફિલ્મોમાં કામ કરી ચૂકેલા ૭૮ વર્ષીય અનંત નાગ થિયેટરની દુનિયામાં પણ એક જાણીતું નામ છે..

ભારતીય સિનેમામાં સર્વોચ્ચ માન્યતા સમાન આ એવોર્ડ તેમને 22 સપ્ટેમ્બરે ગુજરાતના કેવડિયા ખાતે યોજાનાર નેશનલ ફિલ્મ એવોર્ડ્સ સમારોહમાં અર્પણ કરવામાં આવશે.

વડા પ્રધાન નરેન્દ્ર મોદીએ દિગ્ગજ અભિનેતાને અભિનંદન

ઇસ્લામના પવિત્ર શહેર મક્કા પર હુમલાનો પ્રયાસ નિષ્ફળ

મક્કા તરફ આવતું હુથી બળવાખોરોનું ડ્રોન સાઉદી અરેબિયાએ તોડી પાડ્યું

હુથી જૂથે મક્કા પર ડ્રોન હુમલાનો સ્પષ્ટ ઈનકાર કર્યો

ઈસ્લામિક દેશોએ હુમલાની ટીકા કરી પણ સાઉદીને સૈન્ય સહાયના કોઈ સંકેત નહીં

તુર્કી અને પાકિસ્તાને કહ્યું સાઉદી અરેબિયા તરફથી સૈન્ય સહાય માટે કોઈ સત્તાવાર વિનંતી મળી નથી

કેરો, તા. 16 (એપી): યમનની સરહદથી આશરે 1,100 કિમી દૂર સ્થિત ઇસ્લામના સૌથી પવિત્ર શહેર અને પ્રબોધક પેગંબર હઝરત મોહમ્મદ સાહેબના જન્મસ્થળ તરફ આવતા હુથી ડ્રોનને સાઉદી

સેનાએ તોડી પાડવાનો દાવો કર્યો હતો. આ ઘટના બાદ સાઉદી ગઠબંધન સેનાના પ્રવક્તા કર્નલ તુર્કી અલ-મલિકીએ મક્કા અને પવિત્ર સ્થળોની સુરક્ષાને સાઉદી અરેબિયા માટે ‘રેડ લાઇન’ જાહેર કરતા આકરી કાર્યવાહીની ચેતવણી આપી છે. જોકે, હુથી જૂથે મક્કા પર ડ્રોન હુમલાનો સ્પષ્ટ ઈનકાર કર્યો છે.

ઈસ્લામિક દેશોએ આ હુમલાની ટીકા કરી છે પરંતુ સાઉદી અરેબિયાને કોઈ સૈન્ય સમર્થન મળવાના સંકેત નથી. આ સાથે

ઘરાના સામેના નવા યુદ્ધ મોરચે સ્થિતિ વધુ વણસી છે. 57થી વધુ મુસ્લિમ દેશોનું પ્રતિનિધિત્વ કરતા ઓર્ગનાઈઝેશન ઓફ ઈસ્લામિક કોઓપરેશન (OIC)એ આ કૃત્યની સખત શબ્દોમાં ટીકા કરતા કહ્યું છે કે પવિત્ર સ્થળો પર હુમલો સાંખી શકાય નહીં અને આ માટે જવાબદાર લોકો સામે કડક પગલાં ભરવા જોઈએ. આ સાથે તુર્કી અને પાકિસ્તાન જેવા દેશોએ પણ સાઉદી અરેબિયા પ્રત્યે સમર્થન વ્યક્ત કર્યું છે.

... અનુસંધાન પાના 11 પર

અરબ સાગરમાં પાકિસ્તાની નેવીના જહાજે ભારતીય યુદ્ધપોતને ટક્કર મારી

દિલ્હીમાં પાકના રાજદૂતને સમન્સ પાઠવી ભારતે સખત શબ્દોમાં વિરોધ નોંધાવ્યો

પાકિસ્તાનના યુદ્ધપોતને નુકસાન, ભારતનું જહાજ સુરક્ષિત પાકિસ્તાની જહાજ PNS હુનેનના બિન-વ્યાવસાયિક વર્તનથી ટક્કર થઈ

નવી દિલ્હી, તા. 16 (પીટીઆઈ): અરબ સાગરમાં ઉત્તર ક્ષેત્રે ભારતીય

નોંકાદળના યુદ્ધપોત સાથે પાકિસ્તાની નોંકાદળના જહાજ ‘PNS હુનેન’ (PNS Hunain)ની ટક્કર થતાં ભારે વિવાદ સર્જાયો છે. આ ઘટના બાદ ભારતે તુરંત કડક વલણ અપનાવતા નવી દિલ્હી સ્થિત પાકિસ્તાનના ચાર્જ ડી‘અફેર (CDA) સાદ વરાઈચને વિદેશ મંત્રાલયમાં સમન્સ પાઠવ્યા હતા અને પાકિસ્તાની નેવીના આ ‘બિન-વ્યાવસાયિક અને અસુરક્ષિત’ વર્તન સામે સખત વિરોધ નોંધાવ્યો હતો.

આ ઘટના મંગળવારના રોજ સાંજે 7.10 વાગ્યે બની હતી, જ્યારે રૂડીન પેટ્રોલિંગ પર રહેલા ભારતીય યુદ્ધપોતની નજીક પાકિસ્તાની જહાજે અચાનક ઝડપથી દિશા બદલી હતી,

જેના કારણે થયેલી ટક્કરમાં PNS હુનેનને ભારે નુકસાન થયું છે, જ્યારે ભારતીય યુદ્ધપોત સુરક્ષિત છે. વિદેશ મંત્રાલયના જણાવ્યા મુજબ, પાકિસ્તાનનું આ પગલું અપ્રિય 1991માં બંને દેશો વચ્ચે થયેલા સૈન્ય કરારના આર્ટિકલ 10નો સ્પષ્ટ ભંગ છે. આ કરાર મુજબ આંતરરાષ્ટ્રીય સમુદ્રમાં બંને દેશોના યુદ્ધપોત કે સહાયક 3 નોટિકલ માઈલ (આશરે 5.56 કિલોમીટર) થી ઓછા અંતર પર આવી શકતા નથી, જેથી આવી દુર્ઘટનાઓ નિવારી શકાય. ભારતે ઈસ્લામાબાદ સ્થિત પોતાના દૂતાવાસ દ્વારા પણ પાકિસ્તાન વિદેશ મંત્રાલય સમક્ષ ... અનુસંધાન પાના 11 પર